

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಆರಣ್ಯಕೇ
|| ತೃತೀಯಃ ಪ್ರಶ್ನಃ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ತೃತೀಯಃ ಪ್ರಶ್ನಃ ॥

ಹರಿಃ ಓಂ ॥

ತಚ್ಚಂಯೋರಾವೃಣೀಮಹೇ |

ಗಾತುಂ ಯಜ್ಞಾಯ |

ಗಾತುಂ ಯಜ್ಞಪತಯೇ |

ದೈವೀ ಸ್ವಸ್ತಿರಸ್ತು ನಃ |

ಸ್ವಸ್ತಿರ್ಮಾನುಷೇಭ್ಯಃ |

ಊರ್ಧ್ವಂ ಜಿಗಾತು ಭೇಷಜಂ |

ಶಂ ನೋ ಅಸ್ತು ದ್ವಿಪದೇ |

ಶಂ ಚತುಷ್ಪದೇ |

ಓಂ ಶಾಂತಿಃ ಶಾಂತಿಃ ಶಾಂತಿಃ ॥

ಹರಿಃ ಓ(೪)ಂ ॥

ಚಿತ್ತಿಸ್ಪುಕ್ |

ಚಿತ್ತಮಾಜ್ಯಂ |

ವಾಗ್ವೇದಿಃ |

ಆಧೀತಂ ಬರ್ಹಿಃ |

ಕೇತೋ ಅಗ್ನಿಃ |

ವಿಜ್ಞಾತಮಗ್ನಿಃ |

Please let us know of any errors in this text.

ವಾಕ್ಪತಿರೋತಾ |
 ಮನ ಉಪವಕ್ತಾ |
 ಪ್ರಾಣೋ ಹವಿಃ |
 ಸಾಮಾಧ್ವಯುಃ |
 ವಾಚಸ್ಪತೇ ವಿಧೇ ನಾಮನಾನ್ |
 ವಿಧೇಮ ತೇ ನಾಮ |
 ವಿಧೇಸ್ವಮಸ್ಮಾಕಂ ನಾಮ |
 ವಾಚಸ್ಪತಿಸ್ತೋಮಂ ಪಿಬತು |
 ಆಸ್ಮಾಸು ನೃಣಂ ಧಾಧ್ವಾಹಾ || 1 ||

ಅಧ್ವಯುಃ ಪಂಚ ಚ || 1 ||

ಪೃಥಿವೀ ಹೋತಾ |
 ದ್ಯೌರಧ್ವಯುಃ |
 ರುದ್ರೋಽಗ್ನೀತ್ |
 ಬೃಹಸ್ಪತಿರುಪವಕ್ತಾ |
 ವಾಚಸ್ಪತೇ ವಾಚೋ ವೀರ್ಯೇಣ |
 ಸಂಭೃತತಮೇನಾಯಕ್ಷ್ಯಸೇ |
 ಯಜಮಾನಾಯ ವಾರ್ಯಂ |
 ಆ ಸುವಸ್ಕರಸ್ಮೈ |
 ವಾಚಸ್ಪತಿಸ್ತೋಮಂ ಪಿಬತಿ |
 ಜಜನದಿಂದ್ರಮಿಂದ್ರಿಯಾಯ ಸ್ವಾಹಾ || 2 ||

ಪೃಥಿವೀ ಹೋತಾ ದಶ || 2 ||

ಅಗ್ನಿರ್‌ಹೋತಾ |
 ಅಶ್ವಿನಾಽದ್ವಯೂರ್ |
 ತ್ವಷ್ಟಾಽಗ್ನೀತ್ |
 ಮಿತ್ರ ಉಪವಕ್ತಾ |
 ಸೋಮಸೋಮಸ್ಯ ಪುರೋಗಾಃ |
 ಶುಕ್ರಶ್ಚಕ್ರಸ್ಯ ಪುರೋಗಾಃ |
 ಶ್ರಾತಾಸ್ತ ಇಂದ್ರ ಸೋಮಾಃ |
 ವಾತಾಪೇರ್‌ಹವನಶ್ರುತಸ್ವಾಹಾ || 3 ||

ಅಗ್ನಿರ್‌ಹೋತಾಽಷ್ಟೌ || 3 ||

ಸೂರ್ಯಂ ತೇ ಚಕ್ಷುಃ |
 ವಾತಂ ಪ್ರಾಣಃ |
 ದ್ಯಾಂ ಪೃಷ್ಠಂ |
 ಅಂತರಿಕ್ಷಮಾತ್ಮಾ |
 ಅಂಗೈರ್ಯಜ್ಞಂ |
 ಪೃಥಿವೀಗ್ಂ ಶರೀರೈಃ |
 ವಾಚಸ್ಪತೀಽಚ್ಛಿದ್ರಯಾ ವಾಚಾ |
 ಅಚ್ಛಿದ್ರಯಾ ಜುಹ್ವಾ |
 ದಿವಿ ದೇವಾವೃಧಗ್ಂ ಹೋತ್ರಾಮೇರಯಸ್ವ ಸ್ವಾಹಾ || 4 ||

ಸೂರ್ಯಂ ತೇ ನವ || 4 ||

ಮಹಾಹವಿರೋಹೋತಾ |
 ಸತ್ಯಹವಿರಧ್ವಯುಃ |
 ಅಚ್ಯುತಪಾಜಾ ಅಗ್ನೀತ್ |
 ಅಚ್ಯುತಮನಾ ಉಪವಕ್ತಾ |
 ಅನಾಧೃಷ್ಯಶ್ಚಾಪ್ರತಿಧೃಷ್ಯಶ್ಚ ಯಜ್ಞಸ್ಯಾಭಿಗರಾ |
 ಅಯಾಸ್ಯ ಉದ್ಗಾತಾ |
 ವಾಚಸ್ಪತೇ ಹೃದ್ವಿಧೇ ನಾಮನಾನ್ |
 ವಿಧೇಮ ತೇ ನಾಮ |
 ವಿಧೇಸ್ವಮಸ್ಮಾಕಂ ನಾಮ |
 ವಾಚಸ್ಪತಿಸ್ತೋಮಮಪಾತ್ |
 ಮಾ ದೈವ್ಯಸ್ತಂತುಶ್ಚೇದಿ ಮಾ ಮನುಷ್ಯಃ |
 ನಮೋ ದಿವೇ |
 ನಮಃ ಪೃಥಿವ್ಯೈ ಸ್ವಾಹಾ || 5 ||

ಅಪಾತ್ರಿಣಿ ಚ || 5 ||

ವಾಗ್ಭೋತಾ |
 ದೀಕ್ಷಾ ಪತ್ನೀ |
 ವಾತೋಽಧ್ವಯುಃ |
 ಆಪೋಽಭಿಗರಃ |
 ಮನೋ ಹವಿಃ |
 ತಪಸಿ ಜುಹೋಮಿ |

ಭೂರ್ಭುವಸ್ಸುವಃ |
 ಬ್ರಹ್ಮ ಸ್ವಯಂಭು |
 ಬ್ರಹ್ಮಣೇ ಸ್ವಯಂಭುವೇ ಸ್ವಾಹಾ || 6 ||

ವಾಗ್ಗೋತಾ ನವ || 6 ||

ಬ್ರಾಹ್ಮಣ ಏಕಹೋತಾ |
 ಸ ಯಜ್ಞಃ |
 ಸ ಮೇ ದದಾತು ಪ್ರಜಾಂ ಪಶೂನ್ಪುಷ್ಟಿಂ ಯಶಃ |
 ಯಜ್ಞಶ್ಚ ಮೇ ಭೂಯಾತ್ |
 ಅಗ್ನಿದ್ವಿಹೋತಾ |
 ಸ ಭರ್ತಾ |
 ಸ ಮೇ ದದಾತು ಪ್ರಜಾಂ ಪಶೂನ್ಪುಷ್ಟಿಂ ಯಶಃ |
 ಭರ್ತಾ ಚ ಮೇ ಭೂಯಾತ್ |
 ಪೃಥಿವೀ ತ್ರಿಹೋತಾ |
 ಸ ಪ್ರತಿಷ್ಠಾ || 7 ||

ಸ ಮೇ ದದಾತು ಪ್ರಜಾಂ ಪಶೂನ್ಪುಷ್ಟಿಂ ಯಶಃ |
 ಪ್ರತಿಷ್ಠಾ ಚ ಮೇ ಭೂಯಾತ್ |
 ಅಂತರಿಕ್ಷಂ ಚತುರ್ಹೋತಾ |
 ಸ ವಿಷ್ಣಾಃ |
 ಸ ಮೇ ದದಾತು ಪ್ರಜಾಂ ಪಶೂನ್ಪುಷ್ಟಿಂ ಯಶಃ |
 ವಿಷ್ಣಾಶ್ಚ ಮೇ ಭೂಯಾತ್ |

ವಾಯುಃ ಪಂಚಹೋತಾ |

ಸ ಪ್ರಾಣಃ |

ಸ ಮೇ ದದಾತು ಪ್ರಜಾಂ ಪಶೂನ್ಪುಷ್ಟಿಂ ಯಶಃ |

ಪ್ರಾಣಶ್ಚ ಮೇ ಭೂಯಾತ್ || 8 ||

ಚಂದ್ರಮಾಷ್ಟಡೋತಾ |

ಸ ಋತೂನ್ಕಲ್ಪಯಾತಿ |

ಸ ಮೇ ದದಾತು ಪ್ರಜಾಂ ಪಶೂನ್ಪುಷ್ಟಿಂ ಯಶಃ |

ಋತವಶ್ಚ ಮೇ ಕಲ್ಪಂತಾಂ |

ಅನ್ನಗ್ಂ ಸಪ್ತಹೋತಾ |

ಸ ಪ್ರಾಣಸ್ಯ ಪ್ರಾಣಃ |

ಸ ಮೇ ದದಾತು ಪ್ರಜಾಂ ಪಶೂನ್ಪುಷ್ಟಿಂ ಯಶಃ |

ಪ್ರಾಣಸ್ಯ ಚ ಮೇ ಪ್ರಾಣೋ ಭೂಯಾತ್ |

ದ್ಯೌರಷ್ಟಹೋತಾ |

ಸೋಽನಾಧೃಷ್ಯಃ || 9 ||

ಸ ಮೇ ದದಾತು ಪ್ರಜಾಂ ಪಶೂನ್ಪುಷ್ಟಿಂ ಯಶಃ |

ಅನಾಧೃಷ್ಯಶ್ಚ ಭೂಯಾಸಂ |

ಆದಿತ್ಯೋ ನವಹೋತಾ |

ಸ ತೇಜಸ್ವೀ |

ಸ ಮೇ ದದಾತು ಪ್ರಜಾಂ ಪಶೂನ್ಪುಷ್ಟಿಂ ಯಶಃ |

ತೇಜಸ್ವೀ ಚ ಭೂಯಾಸಂ |

ಪ್ರಜಾಪತಿರ್ದಶಹೋತಾ |
 ಸ ಇದಗ್ಂ ಸರ್ವಂ |
 ಸ ಮೇ ದದಾತು ಪ್ರಜಾಂ ಪಶೂನ್ಪುಷ್ಟಿಂ ಯಶಃ |
 ಸರ್ವಂ ಚ ಮೇ ಭೂಯಾತ್ || 10 ||

ಪ್ರತಿಷ್ಠಾ ಪ್ರಾಣಶ್ಚ ಮೇ ಭೂಯಾದನಾದೃಷ್ಯಸರ್ವಂ ಚ ಮೇ ಭೂಯಾತ್ || 7 ||

ಬ್ರಾಹ್ಮಣೋ ಯಜ್ಞೋಽಗ್ನಿರ್ಭರ್ತಾ ಪೃಥಿವೀ ಪ್ರತಿಷ್ಠಾಂತರಿಕ್ಷಂ
 ವಿಷ್ಣು ವಾಯುಃ ಪ್ರಾಣಶ್ಚಂದ್ರಮಾ ಋತೂನನ್ನಗ್ಂ ಸ ಪ್ರಾಣಸ್ಯ
 ಪ್ರಾಣೋ ದ್ಯಾರನಾದೃಷ್ಯ ಆದಿತ್ಯಸ್ಯ ತೇಜಸ್ವೀ
 ಪ್ರಜಾಪತಿಸ್ಸ ಇದಗ್ಂ ಸರ್ವಗ್ಂ ಸರ್ವಂ ಚ ಮೇ ಭೂಯಾತ್ ||

ಅಗ್ನಿಯರ್ಜುಭಿಃ |
 ಸವಿತಾ ಸ್ತೋಮೈಃ |
 ಇಂದ್ರ ಉಕ್ಥಾಮದೈಃ |
 ಮಿತ್ರಾವರುಣಾವಾಶಿಷಾ |
 ಅಂಗಿರಸೋ ಧಿಷ್ಟಿಯೈರಗ್ನಿಭಿಃ |
 ಮರುತಸ್ಸದೋಹವಿಧಾನಾಭ್ಯಾಂ |
 ಆಪಃ ಪ್ರೋಕ್ಷಣೀಭಿಃ |
 ಓಷಧಯೋ ಬರ್ಹಿಷಾ |
 ಅದಿತಿವೇದ್ಯಾ |
 ಸೋಮೋ ದೀಕ್ಷಯಾ || 11 ||

ತ್ವಷ್ಟೇ॑ಧೇ॒ನ |
 ವಿ॒ಷ್ಣು॒ರ್ಯ॒ಜ್ಞೇ॑ನ |
 ವ॒ಸ॒ವ॒ ಆ॒ಜ್ಯೇ॑ನ |
 ಆ॒ದಿ॒ತ್ಯಾ ದ॒ಕ್ಷಿ॒ಣಾ॒ಭಿಃ |
 ವಿ॒ಶ್ವೇ ದೇ॒ವಾ ಊ॒ರ್ಜಾ |
 ಪೂ॒ಷಾ ಸ್ವ॒ಗಾಕಾ॒ರೇ॑ಣ |
 ಬೃ॒ಹ॒ಸ್ಪ॒ತಿಃ ಪು॒ರೋ॒ಧಯಾ॑ |
 ಪ್ರ॒ಜಾಪ॑ತಿರು॒ದ್ಗೇ॒ಥೇ॑ನ |
 ಅ॒ಂತ॒ರಿ॒ಕ್ಷಂ ಪ॒ವಿತ್ರೇ॑ಣ |
 ವಾ॒ಯುಃ ಪಾ॒ತ್ಯೈಃ |
 ಅ॒ಹಗ್ಗ್ ಶ್ರ॒ದ್ಧಯಾ॑ || 12 ||

ದೀ॒ಕ್ಷಯಾ॑ ಪಾ॒ತ್ಯೈರೇ॑ಕಂಚ || 8 ||

ಸೇ॒ನೇ॑ಂದ್ರ॒ಸ್ಯ |
 ಧೇ॒ನಾ ಬೃ॒ಹ॒ಸ್ಪ॒ತೇಃ |
 ಪ॒ಥ್ಯಾ ಪೂ॒ಷ್ಣಃ |
 ವಾ॒ಗ್ವಾಯೋಃ |
 ದೀ॒ಕ್ಷಾ ಸೋ॒ಮ॒ಸ್ಯ |
 ಪೃ॒ಥಿ॒ವ್ಯಗ್ನೇಃ |
 ವ॒ಸೂ॒ನಾಂ ಗಾ॒ಯ॒ತ್ರೀ |
 ರು॒ದ್ರಾಣಾಂ॑ ತ್ರಿ॒ಷ್ಟುಕ್ |

ಆದಿತ್ಯಾನಾಂ ಜಗತೀ |
ವಿಷ್ಣೋರನುಷ್ಟುಕ್ || 13 ||

ವರುಣಸ್ಯ ವಿರಾಟ್ |
ಯಜ್ಞಸ್ಯ ಪಂಕ್ತಿಃ |
ಪ್ರಜಾಪತೇರನುಮತಿಃ |
ಮಿತ್ರಸ್ಯ ಶ್ರದ್ಧಾ |
ಸವಿತುಃ ಪ್ರಸೂತಿಃ |
ಸೂರ್ಯಸ್ಯ ಮರೀಚಿಃ |
ಚಂದ್ರಮಸೋ ರೋಹಿಣೀ |
ಋಷೀಣಾಮರುಂಧತೀ |
ಪರ್ಜನ್ಯಸ್ಯ ವಿದ್ಯುತ್ |
ಚತಸ್ರೋ ದಿಶಃ |
ಚತಸ್ರೋಽವಾಂತರದಿಶಾಃ |
ಅಹಶ್ಚ ರಾತ್ರಿಶ್ಚ |
ಕೃಷಿಶ್ಚ ವೃಷ್ಟಿಶ್ಚ |
ತ್ವಿಷಿಶ್ಚಾಪಚಿತಿಶ್ಚ |
ಆಪಶ್ಚಾಷ್ಠಧಯಶ್ಚ |
ಊರ್ಕ್ಷ್ ಸೂನ್ಯತಾ ಚ ದೇವಾನಾಂ ಪತ್ನಯಃ || 14 ||

ಅನುಷ್ಟುಗ್ಧಿಶ್ಚಷ್ಟಿ || 9 ||

ಮನವೇ ತಲ್ಪಂ |

ತ್ವಷ್ಟ್ರೇಜಾಂ |

ಪೂಷ್ಟೇವಿಂ |

ನಿರೌತೃತ್ಯಾ ಅಶ್ವತರಗರ್ದಭೌ |

ಹಿಮವತೋ ಹಸ್ತಿನಂ |

ಗಂಧರ್ವಾಪ್ಸರಾಭ್ಯಸ್ತು ಗಲಂಕರಣೇ |

ವಿಶ್ವೇಭ್ಯೋ ದೇವೇಭ್ಯೋ ಧಾನ್ಯಂ |

ವಾಚೇನ್ವಂ |

ಬ್ರಹ್ಮಣ ಓದನಂ |

ಸಮುದ್ರಾಯಾಪಃ || 17 ||

ಉತ್ತಾನಾಯಾಂಗೀರಸಾಯಾನಃ |

ವೈಶ್ವಾನರಾಯ ರಥಂ |

ವೈಶ್ವಾನರಃ ಪ್ರತ್ನಥಾ ನಾಕಮಾರುಹತ್ |

ದಿವಃ ಪೃಷ್ಠಂ ಭಂದಮಾನಸ್ಸುಮನ್ಮಭಿಃ |

ಸ ಪೂರ್ವವಜ್ಜನಯಜ್ಜಂತವೇ ಧನಂ |

ಸಮಾನಮಜ್ಞಾ ಪರಿಯಾತಿ ಜಾಗೃವಿಃ |

ರಾಜಾ ತ್ವಾ ವರುಣೋ ನಯತು ದೇವಿ ದಕ್ಷಿಣೇ ವೈಶ್ವಾನರಾಯ ರಥಂ |

ತೇನಾಂಖುತತ್ವಮಶ್ಯಾಂ |

ವಯೋ ದಾತ್ರೇ |

ಮಯೋ ಮಹ್ಯಮಸ್ತು ಪ್ರತಿಗ್ರಹೀತ್ರೇ || 18 ||

ಕ ಇದಂ ಕಸ್ಮಾ ಅದಾತ್ |
 ಕಾಮಃ ಕಾಮಾಯ |
 ಕಾಮೋ ದಾತಾ |
 ಕಾಮಃ ಪ್ರತಿಗ್ರಹೀತಾ |
 ಕಾಮಗ್ಂ ಸಮುದ್ರಮಾವಿಶ |
 ಕಾಮೇನ ತ್ವಾ ಪ್ರತಿಗೃಹ್ಣಾಮಿ |
 ಕಾಮೈತತ್ತೇ |
 ಏಷಾ ತೇ ಕಾಮ ದಕ್ಷಿಣಾ |
 ಉತ್ತಾನಸ್ತ್ವಾಸ್ವಂಗೀರಸಃ ಪ್ರತಿಗೃಹ್ಣಾತು || 19 ||

ದಾತಾ ಪುರುಷಮಾಪಃ ಪ್ರತಿಗ್ರಹೀತ್ರೇ ನವ ಚ || 10 ||

ಸುವರ್ಣಂ ಘರ್ಮಂ ಪರಿವೇದ ವೇನಂ |
 ಇಂದ್ರಸ್ಯಾತ್ಮಾನಂ ದಶಧಾ ಚರಂತಂ |
 ಅಂತಸ್ಸಮುದ್ರೇ ಮನಸಾ ಚರಂತಂ |
 ಬ್ರಹ್ಮಾನ್ವವಿಂದದ್ದಶಹೋತಾರಮರ್ಣೇ |
 ಅಂತಃ ಪ್ರವಿಷ್ಟಶ್ಯಾಸ್ತಾ ಜನಾನಾಂ |
 ಏಕಸ್ಸನ್ಬಹುಧಾ ವಿಚಾರಃ |
 ಶತಗ್ಂ ಶುಕ್ರಾಣಿ ಯತ್ರೈಕಂ ಭವಂತಿ |
 ಸರ್ವೇ ವೇದಾ ಯತ್ರೈಕಂ ಭವಂತಿ |
 ಸರ್ವೇ ಹೋತಾರೋ ಯತ್ರೈಕಂ ಭವಂತಿ |
 ಸ ಮಾನಸೀನ ಆತ್ಮಾ ಜನಾನಾಂ || 20 ||

ಅಂತಃ ಪ್ರವಿಷ್ಟಶ್ಚಾಸ್ತಾ ಜನಾನಾಗ್ಂ ಸರ್ವಾತ್ಮಾ |
 ಸರ್ವಾಃ ಪ್ರಜಾ ಯತ್ರೈಕಂ ಭವಂತಿ |
 ಚತುರ್ಹೋತಾರೋ ಯತ್ರ ಸಂಪದಂ ಗಚ್ಛಂತಿ ದೇವೈಃ |
 ಸ ಮಾನಸೀನ ಆತ್ಮಾ ಜನಾನಾಂ |
 ಬ್ರಹ್ಮೇಂದ್ರಮಗ್ನಿಂ ಜಗತಃ ಪ್ರತಿಷ್ಠಾಂ |
 ದಿವ ಆತ್ಮಾನಗ್ಂ ಸವಿತಾರಂ ಬೃಹಸ್ಪತಿಂ |
 ಚತುರ್ಹೋತಾರಂ ಪ್ರದಿಶೋನುಕ್ಲಪ್ತಂ |
 ವಾಚೋ ವೀರ್ಯಂ ತಪಸಾನ್ವವಿಂದತ್ |
 ಅಂತಃ ಪ್ರವಿಷ್ಟಂ ಕರ್ತಾರಮೇತಂ |
 ತ್ವಷ್ಟಾರಗ್ಂ ರೂಪಾಣಿ ವಿಕುರ್ವಂತಂ ವಿಪಶ್ಚಿಂ || 21 ||

ಅಂಋತಸ್ಯ ಪ್ರಾಣಂ ಯಜ್ಞಮೇತಂ |
 ಚತುರ್ಹೋತೃಣಾಮಾತ್ಮಾನಂ ಕವಯೋ ನಿಚಿಕ್ಯುಃ |
 ಅಂತಃ ಪ್ರವಿಷ್ಟಂ ಕರ್ತಾರಮೇತಂ |
 ದೇವಾನಾಂ ಬಂಧು ನಿಹಿತಂ ಗುಹಾಸು |
 ಅಂಋತೇನ ಕ್ಲಪ್ತಂ ಯಜ್ಞಮೇತಂ |
 ಚತುರ್ಹೋತೃಣಾಮಾತ್ಮಾನಂ ಕವಯೋ ನಿಚಿಕ್ಯುಃ |
 ಶತಂ ನಿಯುತಃ ಪರಿವೇದ ವಿಶ್ವಾ ವಿಶ್ವವಾರಃ |
 ವಿಶ್ವಮಿದಂ ವೃಣಾತಿ |
 ಇಂದ್ರಸ್ಯಾತ್ಮಾ ನಿಹಿತಃ ಪಂಚಹೋತಾ |
 ಅಂಋತಂ ದೇವಾನಾಮಾಯುಃ ಪ್ರಜಾನಾಂ || 22 ||

ಇಂದ್ರಗ್ಂ ರಾಜಾನಗ್ಂ ಸವಿತಾರಮೇತಂ |
 ವಾಯೋರಾತ್ಮಾನಂ ಕವಯೋ ನಿಚಿಕ್ಯುಃ |
 ರಶ್ಮಿಗ್ಂ ರಶ್ಮೀನಾಂ ಮಧ್ಯೇ ತಪಂತಂ |
 ಋತಸ್ಯ ಪದೇ ಕವಯೋ ನಿಪಾಂತಿ |
 ಯ ಆಂಡಕೋಶೇ ಭುವನಂ ಬಿಭರ್ತಿ |
 ಅನಿರ್ಭಿಣ್ಣಸ್ಸನ್ನಥ ಲೋಕಾನ್ ವಿಚಷ್ಟೇ |
 ಯಸ್ಯಾಂಡಕೋಶಗ್ಂ ಶುಷ್ಮಮಾಹುಃ ಪ್ರಾಣಮುಲ್ಬಂ |
 ತೇನ ಕ್ಲಪ್ತೋಽಮೃತೇನಾಹಮಸ್ಮಿ |
 ಸುವರ್ಣಂ ಕೋಶಗ್ಂ ರಜಸಾ ಪರೀವೃತಂ |
 ದೇವಾನಾಂ ವಸುಧಾನೀಂ ವಿರಾಜಂ || 23 ||

ಅಂಋತಸ್ಯ ಪೂರ್ಣಾಂ ತಾಮು ಕಲಾಂ ವಿಚಕ್ಷತೇ |
 ಪಾದಗ್ಂ ಷಡ್ಧೋತುರ್ನ ಕಿಲಾ ವಿವಿಧ್ನೇ |
 ಯೇನರ್ತವಃ ಪಂಚಧೋತ ಕ್ಲಪ್ತಾಃ |
 ಉತ ವಾ ಷಡ್ಧಾ ಮನಸೋತ ಕ್ಲಪ್ತಾಃ |
 ತಗ್ಂ ಷಡ್ಧೋತಾರಮೃತುಭಿಃ ಕಲ್ಪಮಾನಂ |
 ಋತಸ್ಯ ಪದೇ ಕವಯೋ ನಿಪಾಂತಿ |
 ಅಂತಃ ಪ್ರವಿಷ್ಟಂ ಕರ್ತಾರಮೇತಂ |
 ಅಂತಶ್ಚಂದ್ರಮಸಿ ಮನಸಾ ಚರಂತಂ |
 ಸಹೈವ ಸಂತಂ ನ ವಿಜಾನಂತಿ ದೇವಾಃ |
 ಇಂದ್ರಸ್ಯಾತ್ಮಾನಗ್ಂ ಶತಧಾ ಚರಂತಂ || 24 ||

ಇಂದ್ರೋ ರಾಜಾ ಜಗತೋ ಯ ಈಶೇ |
 ಸಪ್ತಹೋತಾ ಸಪ್ತಧಾ ವಿಕ್ಲಪ್ತಃ |
 ಪರೇಣ ತಂತುಂ ಪರಿಷಿಚ್ಯಮಾನಂ |
 ಅಂತರಾದಿತ್ಯೇ ಮನಸಾ ಚರಂತಂ |
 ದೇವಾನಾಗ್ಂ ಹೃದಯಂ ಬ್ರಹ್ಮಾನ್ವವಿಂದತ್ |
 ಬ್ರಹ್ಮೈತದ್ಬ್ರಹ್ಮಣ ಉಜ್ಜ್ವಲಾರ |
 ಅರ್ಕಗ್ಗ್ಶೋತಂತಗ್ಂ ಸರಿರಸ್ಯ ಮಧ್ಯೇ |
 ಆ ಯಸ್ಮಿಂಧ್ನಪ್ತ ಪೇರವಃ |
 ಮೇಹಂತಿ ಬಹುಲಾಗ್ ಶ್ರಿಯಂ |
 ಬಹ್ವಶ್ವಾಮಿಂದ್ರ ಗೋಮತೀಂ || 25 ||

ಅಚ್ಯುತಾಂ ಬಹುಲಾಗ್ ಶ್ರಿಯಂ |
 ಸ ಹರಿರ್ವಸುವಿತ್ತಮಃ |
 ಪೇರುರಿಂದ್ರಾಯ ಪಿನ್ವತೇ |
 ಬಹ್ವಶ್ವಾಮಿಂದ್ರ ಗೋಮತೀಂ |
 ಅಚ್ಯುತಾಂ ಬಹುಲಾಗ್ ಶ್ರಿಯಂ |
 ಮಹ್ಯಮಿಂದ್ರೋ ನಿಯಚ್ಛತು |
 ಶತಗ್ಂಶತಾ ಅಸ್ಯ ಯುಕ್ತಾ ಹರೀಣಾಂ |
 ಅರ್ವಾಜಾಯಾತು ವಸುಭೀ ರಶ್ಮಿರಿದ್ರಃ |
 ಪ್ರಮಗ್ಂಹಮಾಣೋ ಬಹುಲಾಗ್ ಶ್ರಿಯಂ |
 ರಶ್ಮಿರಿದ್ರಸ್ಸವಿತಾ ಮೇ ನಿಯಚ್ಛತು || 26 ||

ಘೃತಂ ತೇಜೋ ಮಧುಮದಿಂದ್ರಿಯಂ |
 ಮಯ್ಯಯಮಗ್ನಿದ್ಧಾತು |
 ಹರಿಃ ಪತಂಗಃ ಪಟಿರೀ ಸುಪರ್ಣಃ |
 ದಿವಿಕ್ಷಯೋ ನಭಸಾ ಯ ಏತಿ |
 ಸ ನ ಇಂದ್ರಃ ಕಾಮವರಂ ದದಾತು |
 ಪಂಚಾರಂ ಚಕ್ರಂ ಪರಿವರ್ತತೇ ಪೃಥು |
 ಹಿರಣ್ಯಜ್ಯೋತಿಸ್ಸರಿರಸ್ಯ ಮಧ್ಯೇ |
 ಅಜಸ್ರಂ ಜ್ಯೋತಿರ್ನಭಸಾ ಸರ್ಪದೇತಿ |
 ಸ ನ ಇಂದ್ರಃ ಕಾಮವರಂ ದದಾತು |
 ಸಪ್ತ ಯುಂಜಂತಿ ರಥಮೇಕಚಕ್ರಂ || 27 ||

ಏಕೋ ಅಶ್ವೋ ವಹತಿ ಸಪ್ತನಾಮಾ |
 ತ್ರಿನಾಭಿ ಚಕ್ರಮಜರಮನರ್ವಂ |
 ಯೇನೇಮಾ ವಿಶ್ವಾ ಭುವನಾನಿ ತಸ್ಥುಃ |
 ಭದ್ರಂ ಪಶ್ಯಂತ ಉಪಸೇದುರಗ್ರೇ |
 ತಪೋ ದೀಕ್ಷಾಮೃಷಯಸ್ಸವರ್ವಿದಃ |
 ತತಃ ಕ್ಷತ್ರಂ ಬಲಮೋಜಶ್ಚ ಜಾತಂ |
 ತದಸ್ಮೈ ದೇವಾ ಅಭಿಸನ್ನಮಂತು |
 ಶ್ವೇತಗ್ಂ ರಶ್ಮಿಂ ಬೋಭುಜ್ಯಮಾನಂ |
 ಅಪಾಂ ನೇತಾರಂ ಭುವನಸ್ಯ ಗೋಪಾಂ |
 ಇಂದ್ರಂ ನಿಚಿಕ್ಯುಃ ಪರಮೇ ವ್ಯೋಮನ್ || 28 ||

ರೋಹಿಣೀಃ ಪಿಂಗಲಾ ಏಕರೂಪಾಃ |
 ಕ್ಷರಂತೀಃ ಪಿಂಗಲಾ ಏಕರೂಪಾಃ |
 ಶತಗ್ಂ ಸಹಸ್ರಾಣಿ ಪ್ರಯುತಾನಿ ನಾವ್ಯಾನಾಂ |
 ಅಯಂ ಯಶ್ಚೈತೋ ರಶ್ಮಿಃ |
 ಪರಿ ಸರ್ವಮಿದಂ ಜಗತ್ |
 ಪ್ರಜಾಂ ಪಶೂಂಧನಾನಿ |
 ಅಸ್ಮಾಕಂ ದದಾತು |
 ಶ್ವೇತೋ ರಶ್ಮಿಃ ಪರಿ ಸರ್ವಂ ಬಭೂವ |
 ಸುವನ್ಮಹ್ಯಂ ಪಶೂನ್ ವಿಶ್ವರೂಪಾನ್ |
 ಪತಂಗಮಕ್ತಮಸುರಸ್ಯ ಮಾಯಯಾ || 29 ||

ಹೃದಾ ಪಶ್ಯಂತಿ ಮನಸಾ ಮನೀಷಿಣಃ |
 ಸಮುದ್ರೇ ಅಂತಃ ಕವಯೋ ವಿಚಕ್ಷತೇ |
 ಮರೀಚೀನಾಂ ಪದಮಿಚ್ಛಂತಿ ವೇಧಸಃ |
 ಪತಂಗೋ ವಾಚಂ ಮನಸಾ ಬಿಭರ್ತಿ |
 ತಾಂ ಗಂಧವೋಽವದದ್ಗರ್ಭೇ ಅಂತಃ |
 ತಾಂ ದ್ಯೋತಮಾನಾಗ್ ಸ್ವರ್ಯಂ ಮನೀಷಾಂ |
 ಋತಸ್ಯ ಪದೇ ಕವಯೋ ನಿಪಾಂತಿ |
 ಯೇ ಗ್ರಾಂಯಾಃ ಪಶವೋ ವಿಶ್ವರೂಪಾಃ |
 ವಿರೂಪಾಸ್ಸಂತೋ ಬಹುದೈಕರೂಪಾಃ |
 ಅಗ್ನಿಸ್ತಾಗ್ಂ ಅಗ್ರೇ ಪ್ರಮುಮೋಕ್ತು ದೇವಃ || 30 ||

ಪ್ರಜಾಪತಿಃ ಪ್ರಜಯಾ ಸಂವಿದಾನಃ |
 ವೀತಗ್ಗ್ ಸ್ತುಕೇಸ್ತುಕೇ |
 ಯುವಮಸ್ಮಾಸು ನಿಯಚ್ಛತಂ |
 ಪ್ರಪ್ರ ಯಜ್ಞಪತಿಂ ತಿರ |
 ಯೇ ಗ್ರಾಂಯಾಃ ಪಶವೋ ವಿಶ್ವರೂಪಾಃ |
 ವಿರೂಪಾಸ್ಸಂತೋ ಬಹುದೈಕರೂಪಾಃ |
 ತೇಷಾಗ್ಂ ಸಪ್ತಾನಾಮಿಹ ರಂತಿರಸ್ತು |
 ರಾಯಸ್ವೋಷಾಯ ಸುಪ್ರಜಾಸ್ತ್ವಾಯ ಸುವೀರ್ಯಾಯ |
 ಯ ಆರಣ್ಯಾಃ ಪಶವೋ ವಿಶ್ವರೂಪಾಃ |
 ವಿರೂಪಾಸ್ಸಂತೋ ಬಹುದೈಕರೂಪಾಃ || 31 ||

ವಾಯುಸ್ತಾಗ್ಂ ಅಗ್ರೇ ಪ್ರಮುಮೋಕ್ತು ದೇವಃ |
 ಪ್ರಜಾಪತಿಃ ಪ್ರಜಯಾ ಸಂವಿದಾನಃ |
 ಇಡಾಯೈ ಸೃಪ್ತಂ ಘೃತವಚ್ಚರಾಚರಂ |
 ದೇವಾ ಅನ್ವವಿಂದನ್ಗಹಾಹಿತಂ |
 ಯ ಆರಣ್ಯಾಃ ಪಶವೋ ವಿಶ್ವರೂಪಾಃ |
 ವಿರೂಪಾಸ್ಸಂತೋ ಬಹುದೈಕರೂಪಾಃ |
 ತೇಷಾಗ್ಂ ಸಪ್ತಾನಾಮಿಹ ರಂತಿರಸ್ತು |
 ರಾಯಸ್ವೋಷಾಯ ಸುಪ್ರಜಾಸ್ತ್ವಾಯ ಸುವೀರ್ಯಾಯ || 32 ||

ಆತ್ಮಾ ಜನಾನಾಂ ವಿಕುರ್ವಂತಂ ವಿಪಶ್ಚಿಂ ಪ್ರಜಾನಾಂ
 ವಸುಧಾನೀಂ ವಿರಾಜಂ ಚರಂತಂ ಗೋಮತೀಂ ಮೇ ನಿಯಚ್ಛತ್ತೀಕಚಕ್ರಂ
 ವ್ಯೋಮನ್ಮಾಯಯಾ ದೇವ ಏಕರೂಪಾ ಅಷ್ಟೌ ಚ || 11 ||

ಸಹಸ್ರಶೀರ್ಷಾ ಪುರುಷಃ |
 ಸಹಸ್ರಾಕ್ಷಸ್ಸಹಸ್ರಪಾತ್ |
 ಸ ಭೂಮಿಂ ವಿಶ್ವತೋ ವೃತ್ವಾ |
 ಅತ್ಯತಿಷ್ಠದ್ಭಾಂಗುಲಂ |
 ಪುರುಷ ಏವೇದಗ್ಂ ಸರ್ವಂ |
 ಯದ್ಭೂತಂ ಯಚ್ಚ ಭವ್ಯಂ |
 ಉತಾಮೃತತ್ವಸ್ಯೇಶಾನಃ |
 ಯದನ್ನೇನಾತಿರೋಹತಿ |
 ಏತಾವಾನಸ್ಯ ಮಹಿಮಾ |
 ಅತೋ ಜ್ಯಾಯಾಗ್ಶ್ಚ ಪೂರುಷಃ || 33 ||

ಪಾದೋಽಸ್ಯ ವಿಶ್ವಾ ಭೂತಾನಿ |
 ತ್ರಿಪಾದಸ್ಯಾಂಖುತಂ ದಿವಿ |
 ತ್ರಿಪಾದೂರ್ಧ್ವ ಉದೈತ್ಪುರುಷಃ |
 ಪಾದೋಽಸ್ಯೇಹಾಭವಾತ್ಪುನಃ |
 ತತೋ ವಿಶ್ವಂವ್ಯಕ್ರಾಮತ್ |
 ಸಾಶನಾನಶನೇ ಅಭಿ |
 ತಸ್ಮಾದ್ಧಿರಾಡಜಾಯತ |
 ವಿರಾಜೋ ಅಧಿ ಪೂರುಷಃ |
 ಸ ಜಾತೋ ಅತ್ಯರಿಚ್ಯತ |
 ಪಶ್ಚಾದ್ಭೂಮಿಮಥೋ ಪುರಃ || 34 ||

ಯತ್ಪುರುಷೇಣ ಹವಿಷಾ |
 ದೇವಾ ಯಜ್ಞಮತನ್ವತ |
 ವಸಂತೋ ಅಸ್ಯಾಸೀದಾಜ್ಯಂ |
 ಗ್ರೀಷ್ಮ ಇಧ್ಮಶ್ಚರದ್ಧವಿಃ |
 ಸಪ್ತಾಸ್ಯಾಸನ್ವರಿಧಯಃ |
 ತ್ರಿಸ್ಸಪ್ತ ಸಮಿಧಃ ಕೃತಾಃ |
 ದೇವಾ ಯದ್ಯಜ್ಞಂ ತನ್ವಾನಾಃ |
 ಅಬದ್ಧನ್ವುರುಷಂ ಪಶುಂ |
 ತಂ ಯಜ್ಞಂ ಬರ್ಹಿಷಿ ಪ್ರೌಕ್ಷನ್ |
 ಪುರುಷಂ ಜಾತಮಗ್ರತಃ || 35 ||

ತೇನ ದೇವಾ ಅಯಜಂತ |
 ಸಾಧ್ಯಾ ಋಷಯಶ್ಚ ಯೇ |
 ತಸ್ಮಾದ್ಯಜ್ಞಾಧ್ವರ್ವಹುತಃ |
 ಸಂಭೃತಂ ಪೃಷದಾಜ್ಯಂ |
 ಪಶೂಗ್ಸಾತ್ಯಶ್ಚಕ್ರೇ ವಾಯವ್ಯಾನ್ |
 ಆರಣ್ಯಾನ್ತ್ರಾಂಯಾಶ್ಚ ಯೇ |
 ತಸ್ಮಾದ್ಯಜ್ಞಾಧ್ವರ್ವಹುತಃ |
 ಋಚಸ್ಸಾಮಾನಿ ಜಜ್ಞಿರೇ |
 ಛಂದಾಗ್ಂಸಿ ಜಜ್ಞಿರೇ ತಸ್ಮತ್ |
 ಯಜುಸ್ತಸ್ಮಾದಜಾಯತ || 36 ||

ತಸ್ಮಾದಶ್ವಾ ಅಜಾಯಂತ |
 ಯೇ ಕೇ ಚೋಭಯಾದತಃ |
 ಗಾವೋ ಹ ಜಜ್ಞಿರೇ ತಸ್ಮಾತ್ |
 ತಸ್ಮಾಜ್ಜಾತಾ ಅಜಾವಯಃ |
 ಯತ್ಪುರುಷಂ ವ್ಯದಧುಃ |
 ಕತಿಧಾ ವ್ಯಕಲ್ಪಯನ್ |
 ಮುಖಂ ಕಿಮಸ್ಯ ಕೌ ಬಾಹೂ |
 ಕಾವೂರೂ ಪಾದಾವುಚ್ಯೇತೇ |
 ಬ್ರಾಹ್ಮಣೋಽಸ್ಯ ಮುಖಮಾಸೀತ್ |
 ಬಾಹೂ ರಾಜನ್ಯಃ ಕೃತಃ || 37 ||

ಊರೂ ತದಸ್ಯ ಯದ್ವೈಶ್ಯಃ |
 ಪದ್ಭ್ಯಾಗ್ಂ ಶೂದ್ರೋ ಅಜಾಯತ |
 ಚಂದ್ರಮಾ ಮನಸೋ ಜಾತಃ |
 ಚಕ್ಷೋಸ್ಸೂರ್ಯೋ ಅಜಾಯತ |
 ಮುಖಾದಿಂದ್ರಶ್ಚಗ್ನಿಶ್ಚ |
 ಪ್ರಾಣಾದ್ವಾಯುರಜಾಯತ |
 ನಾಭ್ಯಾ ಆಸೀದಂತರಿಕ್ಷಂ |
 ಶೀರ್ಷ್ಣೋ ದ್ಯೌಸ್ಸಮವರ್ತತ |
 ಪದ್ಭ್ಯಾಂ ಭೂಮಿದಿಶಶ್ರೋತ್ರಾತ್ |
 ತಥಾ ಲೋಕಾಗ್ಂ ಅಕಲ್ಪಯನ್ || 38 ||

ವೇದಾಹಮೇತಂ ಪುರುಷಂ ಮಹಾಂತಂ |
 ಆದಿತ್ಯವರ್ಣಂ ತಮಸಸ್ತು ಪಾರೇ |
 ಸರ್ವಾಣಿ ರೂಪಾಣಿ ವಿಚಿತ್ಯ ಧೀರಃ |
 ನಾಮಾನಿ ಕೃತ್ವಾಭಿವದನ್ ಯದಾಸ್ತೇ |
 ಧಾತಾ ಪುರಸ್ತಾದ್ಯಮುದಾಜಹಾರ |
 ಶಕ್ರಃ ಪ್ರವಿದ್ವಾನ್ಪ್ರದಿಶಶ್ಚತಸ್ರಃ |
 ತಮೇವಂ ವಿದ್ವಾನಂಋತ ಇಹ ಭವತಿ |
 ನಾನ್ಯಃ ಪಂಥಾ ಅಯನಾಯ ವಿದ್ಯತೇ |
 ಯಜ್ಞೇನ ಯಜ್ಞಮಯಜಂತ ದೇವಾಃ |
 ತಾನಿ ಧರ್ಮಾಣಿ ಪ್ರಥಮಾನ್ಯಾಸನ್ |
 ತೇ ಹ ನಾಕಂ ಮಹಿಮಾನಸ್ಸಚಂತೇ |
 ಯತ್ರ ಪೂರ್ವೇ ಸಾಧ್ಯಾಸ್ಸಂತಿ ದೇವಾಃ || 39 ||

ಪುರುಷಃ ಪುರೋಽಗ್ರತೋಽಜಾಯತ ಕೃತೋಽಕಲ್ಪಯನ್ನಾಸಂದ್ವೇ ಚ || 12 ||

ಜ್ಯಾಯಾನಧಿ ಪುರುಷಃ |

ಅನ್ಯತ್ರ ಪುರುಷಃ ||

ಅದ್ಭ್ಯಸ್ಸಂಭೂತಃ ಪೃಥಿವ್ಯೈ ರಸಾಚ್ಚ |
 ವಿಶ್ವಕರ್ಮಣಸ್ಸಮವರ್ತತಾಧಿ |
 ತಸ್ಯ ತ್ವಷ್ಟಾ ವಿದಧದ್ರೂಪಮೇತಿ |
 ತತ್ಪುರುಷಸ್ಯ ವಿಶ್ವಮಾಜಾನಮಗ್ರೇ |
 ವೇದಾಹಮೇತಂ ಪುರುಷಂ ಮಹಾಂತಂ |

ಆದಿತ್ಯವರ್ಣಂ ತಮಸಃ ಪರಸ್ತಾತ್ |
 ತಮೇವಂ ವಿದ್ವಾನಂಋತ ಇಹ ಭವತಿ |
 ನಾನ್ಯಃ ಪಂಥಾ ವಿದ್ಯತೇಽಯನಾಯ |
 ಪ್ರಜಾಪತಿಶ್ಚರತಿ ಗರ್ಭೇ ಅಂತಃ |
 ಅಜಾಯಮನೋ ಬಹುಧಾ ವಿಜಾಯತೇ || 40 ||

ತಸ್ಯ ಧೀರಾಃ ಪರಿಜಾನಂತಿ ಯೋನಿಂ |
 ಮರೀಚೀನಾಂ ಪದಮಿಚ್ಛಂತಿ ವೇಧಸಃ |
 ಯೋ ದೇವೇಭ್ಯ ಆತಪತಿ |
 ಯೋ ದೇವಾನಾಂ ಪುರೋಹಿತಃ |
 ಪೂರ್ವೋ ಯೋ ದೇವೇಭ್ಯೋ ಜಾತಃ |
 ನಮೋ ರುಚಾಯ ಬ್ರಾಹ್ಮಯೇ |
 ರುಚಂ ಬ್ರಾಹ್ಮಂ ಜನಯಂತಃ |
 ದೇವಾ ಅಗ್ರೇ ತದಬ್ರುವನ್ |
 ಯಸ್ತ್ವೈವಂ ಬ್ರಾಹ್ಮಣೋ ವಿದ್ಯಾತ್ |
 ತಸ್ಯ ದೇವಾ ಅಸನ್ವಶೇ |
 ಹೀಶ್ಚ ತೇ ಲಕ್ಷ್ಮೀಶ್ಚ ಪತ್ನೌ |
 ಅಹೋರಾತ್ರೇ ಪಾರ್ಶ್ವೇ |
 ನಕ್ಷತ್ರಾಣಿ ರೂಪಂ |
 ಅಶ್ವಿನೌ ವ್ಯಾತ್ಮಂ |
 ಇಷ್ಟಂ ಮನಿಷಾಣ |

ಅಮುಂ ಮನಿಷಾಣ |
ಸರ್ವಂ ಮನಿಷಾಣ || 41 ||

ಜಾಯತೇ ವಶೇ ಸಪ್ತ ಚ || 13 ||

ಭರ್ತಾ ಸನ್ಭ್ರಿಯಮಾಣೋ ಬಿಭರ್ತಿ |
ಏಕೋ ದೇವೋ ಬಹುಧಾ ನಿವಿಷ್ಟಃ |
ಯದಾ ಭಾರಂ ತಂದ್ರಯತೇ ಸ ಭರ್ತುಂ |
ನಿಧಾಯ ಭಾರಂ ಪುನರಸ್ತಮೇತಿ |
ತಮೇವ ಮೃತ್ಯುಮಂಋತಂ ತಮಾಹುಃ |
ತಂ ಭರ್ತಾರಂ ತಮು ಗೋಪ್ತಾರಮಾಹುಃ |
ಸ ಭೃತೋ ಭ್ರಿಯಮಾಣೋ ಬಿಭರ್ತಿ |
ಯ ಏನಂ ವೇದ ಸತ್ಯೇನ ಭರ್ತುಂ |
ಸದ್ಯೋ ಜಾತಮುತ ಜಹಾತ್ಯೇಷಃ |
ಉತೋ ಜರಂತಂ ನ ಜಹಾತ್ಯೇಕಂ || 42 ||

ಉತೋ ಬಹೂನೇಕಮಹರ್ಜಹಾರ |
ಅತಂದ್ರೋ ದೇವಸ್ಸದಮೇವ ಪ್ರಾರ್ಥಃ |
ಯಸ್ತದ್ವೇದ ಯತ ಆಬಭೂವ |
ಸಂಧಾಂ ಚ ಯಾಗ್ಂ ಸಂದಧೇ ಬ್ರಹ್ಮಣೈಷಃ |
ರಮತೇ ತಸ್ಮಿನ್ನುತ ಜೀರ್ಣೇ ಶಯಾನೇ |
ನೈನಂ ಜಹಾತ್ಯಹಸ್ಸು ಪೂರ್ವೈಷು |
ತ್ವಾಮಾಪೋ ಅನು ಸರ್ವಾಶ್ಚರಂತಿ ಜಾನತೀಃ |

ವಧ್ನಂ ಪಯಸಾ ಪುನಾನಾಃ |
 ತ್ವಮಗ್ನಿಗ್ಂ ಹವ್ಯವಾಹಗ್ಂ ಸಮಿಂಧ್ನೇ |
 ತ್ವಂ ಭರ್ತಾ ಮಾತರಿಶ್ವಾ ಪ್ರಜಾನಾಂ || 43 ||

ತ್ವಂ ಯಜ್ಞಸ್ತ್ವಮು ವೇವಾಸಿ ಸೋಮಃ |
 ತವ ದೇವಾ ಹವಮಾಯಂತಿ ಸರ್ವೇ |
 ತ್ವಮೇಕೋಽಸಿ ಬಹೂನನುಪ್ರವಿಷ್ಟಃ |
 ನಮಸ್ತೇ ಅಸ್ತು ಸುಹವೋ ಮ ಏಧಿ |
 ನಮೋ ವಾಮಸ್ತು ಶೃಣುತಗ್ಂ ಹವಂ ಮೇ |
 ಪ್ರಾಣಾಪಾನಾವಜಿರಗ್ಂ ಸಂಚರಂತೌ |
 ಹ್ವಯಾಮಿ ವಾಂ ಬ್ರಹ್ಮಣಾ ತೂರ್ತಮೇತಂ |
 ಯೋ ಮಾಂ ದ್ವೇಷ್ಟಿ ತಂ ಜಹಿತಂ ಯುವಾನಾ |
 ಪ್ರಾಣಾಪಾನೌ ಸಂವಿದಾನೌ ಜಹಿತಂ |
 ಅಮುಷ್ಯಾಸುನಾ ಮಾ ಸಂಗಸಾಧಾಂ || 44 ||

ತಂ ಮೇ ದೇವಾ ಬ್ರಹ್ಮಣಾ ಸಂವಿದಾನೌ |
 ವಧಾಯ ದತ್ತಂ ತಮಹಗ್ಂ ಹನಾಮಿ |
 ಅಸಜ್ಜಜಾನ ಸತ ಆಬಭೂವ |
 ಯಂಯಂ ಜಜಾನ ಸ ಉ ಗೋಪೋ ಅಸ್ಯ |
 ಯದಾ ಭಾರಂ ತಂದ್ರಯತೇ ಸ ಭರ್ತುಂ |
 ಪರಾಸ್ಯ ಭಾರಂ ಪುನರಸ್ತಮೇತಿ |
 ತದ್ವೈ ತ್ವಂ ಪ್ರಾಣೋ ಅಭವಃ |

ಮಹಾನ್ಬೋಗಃ ಪ್ರಜಾಪತೇಃ |
 ಭುಜಃ ಕರಿಷ್ಯಮಾಣಃ |
 ಯದ್ದೇವಾನ್ಪಾಣಯೋ ನವ || 45 ||

ಏಕಂ ಪ್ರಜಾನಾಂ ಗಸಾಥಾಂ ನವ || 14 ||

ಹರಿಗ್ಂ ಹರಂತಮನುಯಂತಿ ದೇವಾಃ |
 ವಿಶ್ವಸ್ಯೇಶಾನಂ ವೃಷಭಂ ಮತೀನಾಂ |
 ಬ್ರಹ್ಮ ಸರೂಪಮನು ಮೇದಮಾಗಾತ್ |
 ಅಯನಂ ಮಾ ವಿವಧೀವಿಕ್ರಮಸ್ವ |
 ಮಾ ಛಿದೋ ಮೃತ್ಯೋ ಮಾ ವಧೀಃ |
 ಮಾ ಮೇ ಬಲಂ ವಿವೃಹೋ ಮಾ ಪ್ರಮೋಷೀಃ |
 ಪ್ರಜಾಂ ಮಾ ಮೇ ರೀರಿಷ ಆಯುರುಗ್ರ |
 ನೃಚಕ್ಷಸಂ ತ್ವಾ ಹವಿಷಾ ವಿಧೇಮ |
 ಸದ್ಯಶ್ಚಕಮಾನಾಯ |
 ಪ್ರವೇಪಾನಾಯ ಮೃತ್ಯವೇ || 46 ||

ಪ್ರಾಸ್ಮಾ ಆಶಾ ಅಶೃಣ್ವನ್ |
 ಕಾಮೇನಾಜನಯನ್ಪನಃ |
 ಕಾಮೇನ ಮೇ ಕಾಮ ಆಗಾತ್ |
 ಹೃದಯಾದ್ಧೃದಯಂ ಮೃತ್ಯೋಃ |
 ಯದಮೀಷಾಮದಃ ಪ್ರಿಯಂ |
 ತದೈತೂಪ ಮಾಮಭಿ |

ಪರಂ ಮೃತ್ಯೋ ಅನುಪರೇಹಿ ಪಂಥಾಂ |
ಯಸ್ತೇ ಸ್ವ ಇತರೋ ದೇವಯಾನಾತ್ |
ಚಕ್ಷುಷ್ಮತೇ ಶೃಣ್ವತೇ ತೇ ಬ್ರವೀಮಿ |
ಮಾ ನಃ ಪ್ರಜಾಗ್ಂ ರೀರಿಷೋ ಮೋತ ವೀರಾನ್ |
ಪ್ರ ಪೂರ್ವ್ಯಂ ಮನಸಾ ವಂದಮಾನಃ |
ನಾಧಮಾನೋ ವೃಷಭಂ ಚರ್ಷಣೀನಾಂ |
ಯಃ ಪ್ರಜಾನಾಮೇಕರಾಣ್ಮಾನುಷೀಣಾಂ |
ಮೃತ್ಯುಂ ಯಜೇ ಪ್ರಥಮಜಾಮೃತಸ್ಯ || 47 ||

ಮೃತ್ಯವೇ ವೀರಾಗ್ಶ್ಚತ್ವಾರಿ ಚ || 15 ||

ತರಣಿರ್ವಿಶ್ವದರ್ಶತೋ ಜ್ಯೋತಿಷ್ಮದಸಿ ಸೂರ್ಯ |
ವಿಶ್ವಮಾಭಾಸಿ ರೋಚನಂ |
ಉಪಯಾಮಗೃಹೀತೋಽಸಿ ಸೂರ್ಯಾಯ ತ್ವಾ ಭ್ರಾಜಸ್ವತ
ಏಷ ತೇ ಯೋನಿಸ್ಸೂರ್ಯಾಯ ತ್ವಾ ಭ್ರಾಜಸ್ವತೇ || 48 || || 16 ||

ಆಪ್ಯಾಯಸ್ವ ಮದಿಂತಮ ಸೋಮ ವಿಶ್ವಾಭಿರೂತಿಭಿಃ |
ಭವಾ ನಸ್ಸಪ್ರಥಸ್ತಮಃ || 49 || || 17 ||

ಈಯುಷ್ಣೇ ಯೇ ಪೂರ್ವತರಾಮಪಶ್ಯನ್ವಚ್ಛಂತೀಮುಷಸಂ
ಮರ್ತ್ಯಾಸಃ |
ಅಸ್ಮಾಭಿರೂ ನು ಪ್ರತಿಚಕ್ಷ್ಯಾಭೂದೋ ತೇ ಯಂತಿ ಯೇ
ಅಪರೀಷು ಪಶ್ಯಾನ್ || 50 || || 18 ||

ಜ್ಯೋತಿಷ್ಮತೀಂ ತ್ವಾ ಸಾದಯಾಮಿ ಜ್ಯೋತಿಷ್ಮತಂ
 ತ್ವಾ ಸಾದಯಾಮಿ ಜ್ಯೋತಿರ್ವಿದಂ ತ್ವಾ ಸಾದಯಾಮಿ
 ಭಾಸ್ವತೀಂ ತ್ವಾ ಸಾದಯಾಮಿ ಜ್ವಲಂತೀಂ ತ್ವಾ ಸಾದಯಾಮಿ
 ಮಲ್ಮಲಾ ಭವಂತೀಂ ತ್ವಾ ಸಾದಯಾಮಿ ದೀಪ್ಯಮಾನಾಂ
 ತ್ವಾ ಸಾದಯಾಮಿ ರೋಚಮಾನಾಂ ತ್ವಾ ಸಾದಯಾಂಯಜಸ್ತ್ರಾಂ
 ತ್ವಾ ಸಾದಯಾಮಿ ಬೃಹಜ್ಜ್ಯೋತಿಷಂ ತ್ವಾ ಸಾದಯಾಮಿ
 ಬೋಧಯಂತೀಂ ತ್ವಾ ಸಾದಯಾಮಿ
 ಜಾಗ್ರತೀಂ ತ್ವಾ ಸಾದಯಾಮಿ || 51 || || 19 ||

ಪ್ರಯಾಸಾಯ ಸ್ವಾಹಾಽಯಾಸಾಯ ಸ್ವಾಹಾ
 ವಿಯಾಸಾಯ ಸ್ವಾಹಾ ಸಂಯಾಸಾಯ ಸ್ವಾಹೋದ್ಯಾಸಾಯ
 ಸ್ವಾಹಾಽವಯಾಸಾಯ ಸ್ವಾಹಾ ಶುಚೇ ಸ್ವಾಹಾ
 ಶೋಕಾಯ ಸ್ವಾಹಾ ತಪ್ಯತ್ವೈ ಸ್ವಾಹಾ ತಪತೇ ಸ್ವಾಹಾ
 ಬ್ರಹ್ಮಹತ್ಯಾಯೈ ಸ್ವಾಹಾ ಸರ್ವಸ್ಮೈ ಸ್ವಾಹಾ || 52 || || 20 ||

ಚಿತ್ತಗ್ಂ ಸಂತಾನೇನ ಭವಂ ಯಕ್ಷಾ ರುದ್ರಂ ತನಿನಾ
 ಪಶುಪತಿಗ್ಂ ಸ್ಥೂಲಹೃದಯೇನಾಗ್ನಿಗ್ಂ ಹೃದಯೇನ ರುದ್ರಂ
 ಲೋಹಿತೇನ ಶರ್ವಂ ಮತಸ್ನಾಭ್ಯಾಂ ಮಹಾದೇವಮಂತಃ
 ಪಾರ್ಶ್ವೇನೌಷಿಷ್ಠಹನಗ್ಂ ಶಿಂಗೀನಿಕೋಶ್ಯಾಭ್ಯಾಂ || 53 || || 21 ||

ಚಿತ್ತಿಃ ಪೃಥಿವ್ಯಗ್ನಿಸ್ನಾಯಂ ತೇ ಚಕ್ಷುರ್ಮಹಾವಿರ್ಹೋತಾ
 ವಾಗ್ಗೋತಾ ಬ್ರಾಹ್ಮಣ ಏಕಹೋತಾಽಗ್ನಿಯಜುರ್ಭಿಸ್ತೇನೇಂದ್ರಸ್ಯ
 ದೇವಸ್ಯ ಸುವರ್ಣಂ ಘರ್ಮಗ್ಂ ಸಹಸ್ರಶೀರ್ಷಾಽದ್ಭ್ಯೋ ಭರ್ತಾ

ಹರಿಂ ತರಣಿರಾಪ್ಯಾಯಸ್ವೇಯುಷ್ವೇ ಯೇ ಜ್ಯೋತಿಷ್ಮತೀಂ
ಪ್ರಯಾಸಾಯ ಚಿತ್ತಮೇಕವಿಗ್ಂಶತಿಃ || 21 ||

ಚಿತ್ತಿರಗ್ನಿಯಫಜುರ್ಭಿರಂತಃ ಪ್ರವಿಷ್ಟಃ ಪ್ರಜಾಪತಿರ್ಭರ್ತಾ
ಸನ್ವಯಾಸಾಯ ದ್ವಿಪಂಚಾಶತ್ || 52 ||

ಚಿತ್ತಿರಗ್ನಿಯಫಜುರ್ಭಿರಂತಃ ಪ್ರವಿಷ್ಟಃ ಪ್ರಜಾಪತಿಃ ಪ್ರಜಯಾ
ಸಂವಿದಾನಸ್ತಸ್ಯ ಧೀರಾ ಜ್ಯೋತಿಷ್ಮತೀಂ ತ್ರಿಪಂಚಾಶತ್ || 53 ||

ತಚ್ಚಂ ಯೋರಾವೃಣೀಮಹೇ |

ಗಾತುಂ ಯಜ್ಞಾಯ |

ಗಾತುಂ ಯಜ್ಞಪತಯೇ |

ದೈವೀ ಸ್ವಸ್ತಿರಸ್ತು ನಃ |

ಸ್ವಸ್ತಿರ್ಮಾನುಷೇಭ್ಯಃ |

ಊರ್ಧ್ವಂ ಜಿಗಾತು ಭೇಷಜಂ |

ಶಂ ನೋ ಅಸ್ತು ದ್ವಿಪದೇ |

ಶಂ ಚತುಷ್ಪದೇ |

ಓಂ ಶಾಂತಿಃ ಶಾಂತಿಃ ಶಾಂತಿಃ ||

|| ಹರಿಃ ಓ(೨)ಂ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಆರಣ್ಯಕೇ ತೃತೀಯಃ ಪ್ರಶ್ನಃ ಸಮಾಪ್ತಃ ||